

संभागीय आयुक्त की अध्यक्षता में समीक्षा बैठक 24 अप्रैल को

झालावाड़ 22 अप्रैल/ संभागीय आयुक्त आँकार सिंह की अध्यक्षता में 24 अप्रैल को प्रातः 11.30 बजे मिनी सचिवालय के सभाकक्ष में जिले में चल रही विभिन्न योजनाओं की समीक्षा बैठक आयोजित की जाएगी। बैठक में पानी-बिजली, बजट घोषणा की क्रियान्विति एवं मुख्यमंत्री द्वारा झालावाड़ प्रवास के दौरान दिये गये निर्देशों की पालना, राजस्थान सम्पर्क पोर्टल पर दर्ज लम्बित व निस्तारित प्रकरणों का सत्यापन इत्यादि से संबंधित मामलों की समीक्षा की जाएगी।

बीएलओ अब 10 मई तक घर-घर जाकर प्राप्त करेंगे परिशिष्ट-ए की सूचना

झालावाड़ 22 अप्रैल/ उप जिला निर्वाचन अधिकारी खजान सिंह ने बताया कि मतदाता सूचियों के शुद्धीकरण एवं प्रमाणीकरण हेतु राष्ट्रीय अभियान के तहत बूथ लेवल अधिकारी के द्वारा घर-घर जाकर मतदाता सूची में पंजीकृत समस्त मतदाताओं से परिशिष्ट-ए में सूचना संकलित करने एवं मतदाता सूची में नाम जुड़वाने, हटाने व संशोधन का कार्य अब 10 मई 2015 तक करेंगे।

कार्य योजना तैयार कर बीस सूत्रीय कार्यक्रम के लक्ष्य हांसिल करें

झालावाड़ 22 अप्रैल/ बीस सूत्रीय कार्यक्रम के तहत आवंटित लक्ष्यों को पूरा करने के लिए वित्तीय वर्ष के प्रारंभ से ही बेहतर एक्सरसाईज कर कार्य योजना तैयार करें ताकि निर्धारित समयावधि में लक्ष्यों की पूर्ति सुनिश्चित की जा सके।

यह निर्देश मिनी सचिवालय के सभाकक्ष में बुधवार को आयोजित बीस सूत्रीय कार्यक्रम की समीक्षा बैठक में अतिरिक्त जिला कलक्टर खजान सिंह ने विभिन्न विभागों के अधिकारियों को दिये। उन्होंने विभागवार अधिकारियों से बीस सूत्रीय कार्यक्रम के तहत आवंटित लक्ष्यों की जानकारी लेते हुए कहा कि शतप्रतिशत लक्ष्य हांसिल करने के लिए विशेष ध्यान देने की आवश्यकता है। उन्होंने आवंटित लक्ष्यों में बैंकर्स या अन्य विभागों का सहयोग नहीं मिलने के कारण लक्ष्यो को पूरा करने में आने वाली बाधा के लिए अधिकारियों को लिखित में देने के निर्देश दिये। बैठक में मुख्य आयोजना अधिकारी चतुर्भुज मालपानी सहित जिला स्तरीय अधिकारी उपस्थित रहे।